



శ్రీసత్యాసిద్ధాయ నమః

శ్రీసత్యాసిద్ధాయ త్రైయము

మేఘపతితిష్ఠుద్వార అధ్యాయము

1. బాబా సంస్కృత వరణ్ణానము: భగవద్గీత శ్లోకమునకు బాబా చెప్పిన అర్థము:
2. మహాసమాధి మంటిరసిద్ధాంశము.

ఈ యధ్యాయములో భగవదీతయందుగల ఒక శ్లోకమునకు బాబా చెప్పిన యర్థమున్నది. కొందరు బాబాకు సంస్కృతము తెలియదనియు, అది నానాసాహాబు చాందోర్జుర్ చెప్పినదనియు ననుటచే, హామాడ్ పంతు 50వ అధ్యాయములో ఈ సంగతిని విశదీకరించెను. రెండుధ్యాయములలోను నోకే విషయ ముండుటచే రెండును నిందులో పొందుపరచడమైనది.

తోఖలుకు

శిరిడీ పవిత్రమైనది, ద్వారకామాయి పావనమైనది. ఏలన శ్రీసాయి యచటనే నివసించుచు, తిరుగుచు, మసలుచు, తుదకు అక్కడనే మహాసమాధి పొందిరి. శిరిడీ గ్రామప్రజలు ధన్యలు. వారి సర్వకార్యములను బాబా నెరవేర్చుచుండెను. బాబా వారికొరకే చాల దూరమునుండి యచటకు వచ్చేను. మొదట శిరిడీ చాలా చిన్న గ్రామము. సాయిబాబా యచట నివసించుటచే దానికి గొప్ప ప్రాముఖ్యము వచ్చేను. తుదకది పవిత్రమైన యూత్రాస్థల మాయెను. అచటనుండు స్త్రీలు కూడ ధన్యలు. బాబాయందు

వారి భక్తి నిస్సంశయముగా పరిపూర్ణమైనది. బాబా మహిమను వారు స్నానము చేయునప్పుడు, విసరునప్పుడు, రుబ్బునప్పుడు, ధాన్యము దంచునప్పుడు, తదితర గృహకృత్యములు చేయునప్పుడు పాడుచుండెడివారు. వారి భక్తిప్రేమలు పావనములు. వారు చక్కని పాటలు పాడుచుండెడివారు. అపి పాడిన వారికి, ఏన్న వారికి మనఃశ్శాంతి కలుగ జేయుచుండెను.

బాబా చెప్పిన రుద్రము

బాబాకు సంస్కృతము వచ్చునని నమ్మువారుండరు. ఒకనాడు భగవద్గీతలోని ఒక శ్లోకమునకు బాబా చక్కని యద్రమును నానాసాహాబు చాందోర్జురుకు బోధించి ఆశ్చర్యము కలుగజేసెను. ఈ విషయమును గూర్చి బి.వి.దేవుగారు (శ్రీసాయి లీల, సంపుటి- IV, పుట- 563, ‘స్మాటపిషయ’ నందు) ప్రాసినారు. వారు స్వయముగా నానాసాహాబు చాందోర్జుర్ వద్దనుంచి కొన్ని సంగతులు తెలిసికొనుటచే ఆ వృత్తాంతము ఈ దిగువ నివ్వబడెను.

నానాసాహాబు చాందోర్జుర్ వేదాంతమును బాగా చదివినవారు. ఆయన భగవద్గీతను వివిధ వ్యాఖ్యానములతో చదివి యున్నందున తన పాండిత్యమునకు గర్యించుచుండెను. బాబాకీ విషయముగాని, సంస్కృతముగాని తెలియదని ఆయన అభిప్రాయము. అందుచే ఒకనాడు బాబా యతని గర్వమణచెను. ఆ తొలిరోజులలో భక్తులు గుంపులుగుంపులుగా రానప్పుడు బాబా భక్తుల సంశయముల దీర్ఘటకు నొంటరిగా వారితో మనీదులో మాట్లాడుచుండిరి. బాబా దగ్గర నానా కూర్చొని వారి కాళ్ళనొత్తుచు నోటిలో ఏదో గొఱుగుకొనుచుండెను.

- బాబా : నానా! యేమి గొఱుగుచున్నావు?
- నానా : సంస్కృత శ్లోకమును వల్లించుచున్నాను.
- బాబా : ఏ శ్లోకము?
- నానా : భగవద్గీతలోనిది.
- బాబా : గట్టిగా చదువుము.
- నానా : (భగవద్గీత 4-వ అధ్యాయము, 34వ శ్లోకము ఈ క్రింది విధముగా చదివెను.)

“తద్విధి ప్రణిషాతేన పరిప్రశ్నేన సేవయా
ఉపదేశ్మంతి తే జ్ఞానం జ్ఞానిన స్తుదర్లునః”

బాబా : నానా! అది నీకు బోధపడినదా?

నానా : అవును.

బాబా : నీకు తెలిసినచో నాకు చెప్పము.

నానా : దాని తాత్పర్యమిది. సాష్టాంగనమస్కారము చేయుట అనగా పాదములపై బడుట, గురుని ప్రశ్నించుట, వారి సేవచేయుట ద్వారా ఈ జ్ఞానమును తెలిసికొనుము. అప్పుడు మోక్షమును పొందు జ్ఞానముగలవారు అనగా, పరబ్రహ్మమును దెలిసినవారు ఆ జ్ఞానము నుపదేశించెదరు.

బాబా : నానా! శ్లోకము యొక్క తాత్పర్యమక్కరలేదు. ప్రతిపదార్థము వ్యాకరణము, మరియు దాని యర్థము చెప్పము.

అప్పుడు నానా ప్రతి పదమున కర్థము చెప్పేను.

బాబా : నానా! ఉత్త సాష్టాంగనమస్కారము చేసినచో చాలునా?

నానా : ప్రణిషాత యను పదమున కింకొక యర్థము నాకు తెలియదు.

ప్రణిషాత యనగా సాష్టాంగనమస్కారమని నాకు తెలియును.

బాబా : పరిప్రశ్న యనగా నేమి?

నానా : ప్రశ్నలడుగుట.

బాబా : ప్రశ్న యనగా నేమి?

నానా : అదే, అనగా ప్రశ్నించుట.

బాబా : పరిప్రశ్న యన్నను ప్రశ్న యన్నను ఒక్కటే యయినచో, వ్యాసుడు ‘పరి’ యను ప్రత్యయమును ప్రశ్నకు ముందేల యుపయోగించెను? వ్యాసుడు తెలివి తక్కువవాడా?

నానా : పరిప్రశ్న యను మాటకు నాకితరయర్థ మేమియు తెలియదు.

బాబా : సేవ యనగా నెట్టిది?

నానా : ప్రతిరోజు మేము చేయుచున్నట్టిది.

బాబా : అట్టి సేవ చేసిన చాలునా?

నానా : సేవయను పదమున కింకను వేరే యర్థమేమి గలదో నాకు తోచుట లేదు.

బాబా : రెండవ పంక్తిలోని “ఉపదేక్యంతి తే జ్ఞానం” అనుదానిలో జ్ఞానమును పదముపయోగించకుండ యింకొకపదము ఉపయోగించగలవా?

నానా : అవును

బాబా : ఏ పదము?

నానా : అజ్ఞానము.

బాబా : జ్ఞానవున కు బదులు అజ్ఞానవు ఉపయోగించినచో, ఈ శ్లోకములో నేమైన అర్థము గలదా?

నానా : లేదు; శంకరభాష్య మా విధముగా చెప్పటి లేదు.

బాబా : వారు చెప్పనిచో పోనిమ్ము, అజ్ఞానవు అనుపదము నుపయోగించిన యెడల తగిన యర్థము వచ్చునప్పుడు దాని నుపయోగించుట కేమైన ఆక్షేపణ కలదా?

నానా : అజ్ఞానమును పదమును చేర్చి దాని యర్థమును విశదపరచుట నాకు తెలియదు.

బాబా : కృష్ణుడు అర్జునుని జ్ఞానులకు తత్త్వదర్శులకు నమస్కారము, ప్రశ్నించుట, సేవ-చేయుమని చెప్పనేల? స్వయముగా కృష్ణుడు తత్త్వదర్శి కాడా? వారు నిజముగా జ్ఞానమూర్తియే కదా!

నానా : అవును, అతడు తత్త్వదర్శియే, కాని అర్జును నితరజ్ఞానుల నేల సేవించుమనెనో నాకు తోచుటలేదు.

బాబా : నీకది బోధపడలేదా?

నానా సిగ్గుపడెను. అతని గర్వమణిగెను. అప్పుడు బాబా ఇట్లు వ్యాఖ్యానించెను.

1. జ్ఞానులముందు ఉత్త సాప్తాంగనమస్కారము చేసినచో సరిపోదు. మనము సద్గురువునకు సర్వస్యశరణాగతి చేయవలెను.

2. ఊరక ప్రశ్నించుట చాలదు. దుర్వాధ్యితోగాని, దొంగయెత్తుతోగాని, వారిని బుట్టలో వేయుటకుగాని, వారి తప్పులను పట్టుటకు గాని, పనికిమాలిన యాసక్తితోగాని యదుగుకూడదు. నిజముగా తెలిసికొని దానిచే మోక్షము పొందుటకు గాని, ఆధ్యాత్మికాభివృద్ధికిగాని యదుగవలెను.

3. సేవ యనగా ఇష్టమున్నచో చేయవచ్చును, లేనిచో మానవచ్చునే యభిప్రాయముతో చేయునది సేవకాదు. శరీరము తనది కాదనియు, దానికి తాను యజమాని కాదనియు శరీరము గురువుగారిదనియు, వారి సేవకారకే శరీరమున్నదనియు భావింపవలెను. ఇట్లు చేసినచో సద్గురువు శ్లోకములో చెప్పబడిన జ్ఞానమును బోధించును.

గురువజ్ఞానమును బోధించుననగా, నానాకు ఇర్ధముకాలేదు.

బాబా: జ్ఞానము ఉపదేశమెట్లగును? అనగా సాక్షాత్కారము బోధించుట యొట్లు? అజ్ఞానమును నశింపజేయుటయే జ్ఞానము.

జ్ఞానేశ్వరమహారాజు ఇట్లు చెప్పియున్నారు. ‘అజ్ఞానమును తొలగించుట ఇట్లు. ఓ అర్ఘునా! స్వప్నము, నిద్ర తొలగిపోయినచో మిగులునది నీవగా గ్రహింపుము. జ్ఞానమనగా నజ్ఞానమును నశింప జేయుటయే. చీకటిని తరుముటయే వెలుతురు. ద్వైతమును నశింపచేయుటయే అద్వైతము. ద్వైతమును నశింపజేసెద మనగా, అద్వైతమును గూర్చి చెప్పట. చీకటిని నశింపజేసెద మనినచో, వెలుతురు గూర్చి చెప్పట. అద్వైతమును పొందవలెననినచో, ద్వైతమను భావమును మనలోనుంచి తీసివేయవలెను. అదియే అద్వైతమును పొందు జ్ఞానము. ద్వైతములోనే యండి అద్వైతమును గూర్చి మాట్లాడగలవా రెవ్వరు? ఎవరైన నట్లు చేసినచో నా స్థితిలోనికి వారు రానిదే వారికి అది యొట్లు తెలియును? దాని నెట్లు పొందెదరు? ఇమ్మడు గురువవలె జ్ఞానమూర్తియే. ఏరిద్దరికి భేదమేమనగా గ్రహించు తీరు, గొప్ప సాక్షాత్కారము, ఆశ్వర్యకరమైన మానవాతీత సత్యము, మహాశక్తిమత్యము, మరియు ఐశ్వర్యయోగము. సద్గురువు నిర్మణుడు, సచ్చిదానందుడు. వారు మానవాకారమున అవతరించుట, జగత్తును, మానవాలిని ఉద్ధరించుటకు మాత్రమే. దానివలన వారి యసలయిన నిర్మణస్వభావము కొంచెము గూడ వికారము చెందదు. వారి సత్యస్వరూపము, దైవికశక్తి, జ్ఞానము తరుగకుండ

నుండును. శిష్యుడు కూడ నట్టిస్వరూపము కలవాడే. కానీ యతని అనేకజన్మల యజ్ఞానము తానే శుద్ధచైతన్యమును సంగతిని కప్పివేయును. అతడు “నేను సామాన్య నికృష్టజీవుడను” అనుకొనును. గురువు ఈ యజ్ఞానమును మూలముతో తీసివేయవలెను. తగిన యపదేశము నివ్వవలెను. లెక్కలేనన్ని జన్మలనుంచి నంపాదించిన యజ్ఞానమును గురువు నిర్వాలించి యపదేశించ వలెను. ఎన్నో జన్మలనుంచి తాను నికృష్టజీవుడ ననుకొను శిష్యునికి గురువు “నీవే దైవము, శక్తి యతుడవు, ఐశ్వర్యశాలివి” అని బోధించును. అప్పుడు శిష్యుడు కొంచెము కొంచెముగా తానే దైవమని గ్రహించును. తాను శరీరమనియు, తానోక జీవిననియు లేదా యహంకారమనియు, దేవుడు, లోకము తనకంటే వేరనియు తలంచు నితాంతభ్రమ అనేకజన్మలనుంచి వచ్చుచున్న దోషము. దానిపై నాథారపడి చేసిన కర్మలనుండి వానికి సంతోషము, విచారము, ఈ రెంటియెక్క మిశ్రమము కలుగును. ఈ భ్రమను, ఈ దోషమును, ఈ మూల అజ్ఞానమును గూర్చి అతడు విచారమారంభించవలెను. ఈ అజ్ఞానమెట్లు అంకురించినది? అది యెక్కడ నున్నది? అను దానిని చూపుటయే గురూపదేశమందురు. ఈ దిగువ వివరించినవి యజ్ఞానలక్షణములు :

1. నేను జీవిని (ప్రాణిని).
2. శరీరమే యాత్మ (నేను శరీరమును).
3. భగవంతుడు, ప్రపంచము, జీవుడు వేర్యరు.
4. నేను దేవుడను కాను.
5. శరీర మాతృకాదని తెలిసికొనకుండుట.
6. దేవుడు, జీవుడు, ప్రపంచము ఒకటేయని తెలియకుండుట.

ఈ తప్పులన్నియు చూపించనిదే, శిష్యుడు దేవుడనగా, ప్రపంచమనగా శరీరమనగానేమో తెలియజూలడు. వానిలో వానికి ఎట్టి సంబంధము కలదో ఒకటి యింకొకటికంటే వేరైనదా లేక రెండును ఒకటేనా యనుసంగతి గ్రహింపజాలడు. ఈ సంగతులను బోధించుటకు వాని యజ్ఞానము నశింపజేయుటకు చెప్పునది జ్ఞానమా? అజ్ఞానమా? జ్ఞానమూర్తియైన జీవునకు జ్ఞానోపదేశము చేయనేల? ఉపదేశమనునది వాని తప్పును వానికి చూపి వాని యజ్ఞానమును నశింపజేయుటకోరకే. బాబా యింకను ఇట్లునెను:

1. ప్రణిషాత మనగా శరణాగతి చేయుట. 2. శరణాగతియనగా తను (శరీరము), మన (మనస్సు), ధనముల (ఖ్యార్యము) నర్చించుట.
3. శ్రీకృష్ణుడు అర్జునుని ఇతర జ్ఞానుల నాశయించు మననేల?

సద్భుతుడు సర్వము వాసుదేవమయముగా భావించును. భక్తుడు ఏ గురువునైన శ్రీకృష్ణునిగనే భావించును. గురువు శిష్యుని వాసుదేవుడుగాను, శ్రీకృష్ణుడు ఇద్దరిని తన ప్రాణము, ఆత్మలుగాను భావించును. అటువంటి భక్తులు, గురువులు గలరని శ్రీకృష్ణుడు తెలిసి యుండుటచే, వారినిగూర్చి అర్జునునికి చెప్పేను. అట్టివారి గొప్పతనము హెచ్చి యందరికి తెలియవలెననియే కృష్ణుడట్లు పేర్కొనెను.

సవాధిమందిర నిర్మాణము

బాబా తాను చేయ నిశ్చయించుకొనిన పనులగూర్చి ఎప్పుడును మాట్లాడువారు కారు. ఏమి నందడి చేయువారు కారు. నంగతి నందర్భములను వాతావరణమును మిక్కిలి యుక్కిగా నేర్చరచి తప్పనిసరి పరిస్థితులు కలిగించుచుండువారు. అందుకు సమాధిమందిర నిర్మాణము ఒక ఉదాహరణము.

నాగపూరు కోటీశ్వరుడు, శ్రీమాన్ బాపూసాహేబు బూటీ శిరిడీలో సకుటుంబముగా నుండిడివాడు. అతనికి అచట సాంత భవనముండిన బాగుండునని యాలోచన కలిగెను. కొన్నాళ్ళ పిదప దీక్షిత్ వాడాలో నిద్రించుచుండగా అతనికొక దృశ్యము కనిపించెను. బాబా స్వప్నములో నగుపడి యొక వాడాను మందిరముతో సహ నిర్మించుమనెను. అచ్చట నిద్రించుచున్న శ్యామాకు కూడ అట్టి దృశ్యము గనిపించెను. బాపూసాహేబు లేచి శ్యామా యేడ్పుచుండుట చూచి కారణమడిగెను. శ్యామా యిట్లు చెప్పేను. “బాబా నా దగ్గరకు వచ్చి ఒక మందిరముతో సహ వాడాను నిర్మింపుము. నేను అందరి కోరికలను నెరవేర్చెద ననెను. బాబా ప్రేమమధురమైన పలుకులు విని, భావావేశమున మైమరచితిని; నా గొంతుక యార్థుకొనిపోయెను. నా కండ్లనుండి నీరు కారుచుండెను. నేను ఏడ్పుట మొదలిడితిని.” వారిద్దరి దివ్యస్వప్నములు ఒకటే యయినందులకు

బాహుసాహెబు బూటీ విస్మయమండెను. ధనవంతుడగుటచేతను, చేతనయినవా డగుటచేతను, అచ్చటూక వాడాను నిర్మించుటకు నిశ్చయించుకొని మాధవరావు (శ్యామ) సహాయముతో ఒక ప్లాను గొప్పెను. కాకాసాహెబు దీక్షిత్ దాని నామోదించెను. దానిని బాబా ముందర పెట్టగా, బాబా కూడ వెంటనే యామోదించెను. కట్టుట ప్రారంభించిరి. శ్యామ పర్యవేక్షణ చేయుచుండెను. భూమ్యపరిగృహము, భూగృహము, బాపి పూర్తియయ్యెను. బాబా కూడ లెండీకి పోవునప్పుడు, తిరిగి వచ్చునప్పుడు కొన్ని మార్పులను సూచించుచు సలహాలను ఇచ్చుచుండెను. మిగిలిన పనియంతయు బాహుసాహెబు జోగును చూడుమనిరి. అది నిర్మించునప్పుడు, బాహుసాహెబు బూటీకి ఒక యాలోచన కలిగెను. చుట్టూ గదులుండి, దాని మధ్యనొక విశాలమైన హలులో మురళీధరుని (శ్రీకృష్ణుని) ప్రతిమను ప్రతిష్ఠ చేయవలెనని తట్టెను. బాబాకి సంగతి తెలియజేసి వారి యథిప్రాయమును కనుగొనవలెనని శ్యాముకు చెప్పేను. వాడా ప్రక్కనుంచి బాబా పోవుచుండగా వారిని శ్యామ యా విషయము నడుగగా బాబా యందులకు సమ్మతించి “దేవాలయము పూర్తికాగానే నేనే యచ్చట నివసించుటకు వచ్చేదను” అని వాడావయిపు జూచుచు “వాడా పూర్తియయిన విమ్మట మనమే దానిని ఉపయోగించుకొనవలెను. మనమందర మచ్చట నుందము. అందరు కలసి మెలసి యాడుకొందము. ఒకరి నొకరు కోగిలించుకొని సంతోషముగా నుండవచ్చును” అనెను. దేవస్థాన మధ్యమందిరము కట్టుట కది తగిన శుభసమయమా యని శ్యామ యడుగగా, బాబా సమ్మతించుటచే శ్యామ కోబ్బరికాయ తెచ్చి పగులగొట్టి పనిని ప్రారంభించెను. కొద్దికాలములో పని పూర్తి యాయెను. మురళీధర్ విగ్రహము తయారు చేయుట కాజ్ఞాపీంచిరి.

అది తయారు కాకమునుపే క్రొత్త సంగతి జరిగెను. బాబాకు తీవ్రమైన జ్వరము వచ్చెను. వారు కాయమును విడుచుటకు సిద్ధముగా నుండిరి. బాహుసాహెబు మిక్కిలి విచారగ్రస్తుడాయెను; నిరాశపడెను. బాబా సమాధి చెందినచో, తన వాడా బాబా పాదములచే పవిత్రము కాదనియు, తాను మరుపు పెట్టిన లక్ష్మరూపాయలు వ్యాఘరమగుననియు చింతించెను. కానీ బాబా సమాధి చెందక ముందు “నన్న రాతి వాడాలో నుంచుడు!” అన్నట్టి పలుకులు

బాపూనాహేబుకే గాక యందరికి ఊరట కలిగించెను. సకాలమున బాబా పవిత్రశరీరమును మధ్యమందిరములో బెట్టి సమాధి చేసిరి. ఇట్లు మురళీధరుని కొరకు నెర్రుయించిన స్థలమునందు బాబాను సమాధిచేయుటచే బాబాయే మురళీధరుడనియు, బూటీవాడాయే సమాధిమందిరమనియు అర్థము గ్రహించవలెను. వారి విచిత్రజీవితము లోతును కనుగొన శక్యముగాదు. తాను కట్టించిన వాడాలో బాబా పవిత్ర శరీరము సమాధి యగుటచే బాపూనాహేబ్ బూటీ మిగుల ధన్యుడు, అదృష్టశాలి.

శ్రీసాయినాథాయ సమః

ముఖుచిత్తాఖ్యదత్త ఆధ్యాత్మిక

సంపూర్ణతు



సద్గురు శ్రీసాయినాథార్థాంఘమస్తు।

శుభం భవతు।